

REGOLAMENT TA' IMPLIMENTAZZJONI TAL-KUMMISSJONI (UE) 2016/761**tat-13 ta' Mejju 2016**

li jidderoga mir-Regolament ta' Implimentazzjoni (UE) Nru 809/2014 fejn tidhol id-data finali ghas-sottomissjoni tal-applikazzjoni unika, tal-applikazzjonijiet għall-ghajnuna jew tat-talbiet għall-pagament, id-data finali għan-notifika ta' emendi fl-applikazzjoni unika jew fit-talba għall-pagament u d-data finali għal applikazzjonijiet għall-allokazzjoni tal-intitolamenti għall-pagament jew iż-żieda fil-valur tal-intitolamenti għall-pagament permezz tal-iskema ta' pagament bażiku għas-sena 2016

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 ⁽¹⁾, u b'mod partikolari l-punt (b) tal-ewwel paragrafu u t-tieni paragrafu tal-Artikolu 78 tiegħu,

Billi:

- (1) Ir-Regolament ta' Implimentazzjoni (UE) Nru 809/2014 ⁽²⁾ jipprevedi d-data finali għas-sottomissjoni tal-applikazzjoni unika, tal-applikazzjonijiet għall-ghajnuna jew tat-talbiet għall-pagament, id-data finali għan-notifika ta' emendi fl-applikazzjoni unika jew fit-talba għall-pagament u d-data finali għal applikazzjonijiet għall-allokazzjoni tal-intitolamenti għall-pagament jew iż-żieda fil-valur tal-intitolamenti għall-pagament permezz tal-iskema ta' pagament bażiku.
- (2) Minhabba d-diffikultajiet amministrattivi li ġew affaċċjati fl-ewwel sena ta' implimentazzjoni tal-qafas legali l-ġdid għall-iskemi ta' pagament dirett u għal miżuri ta' żvilupp rurali u li għadhom jeżistu fxi Stati Membri, kif ukoll l-elementi l-godda marbuta mat-tnejja tal-proċess ta' applikazzjoni għas-sena tat-talba 2016, l-amministrazzjoni tal-applikazzjoni unika, tal-applikazzjonijiet għall-ghajnuna u tat-talbiet għall-pagament, u l-applikazzjonijiet għall-allokazzjoni tal-intitolamenti għall-pagament jew iż-żieda fil-valur tal-intitolamenti għall-pagament permezz tal-iskema ta' pagament bażiku għandhom jiġu ttardjati fxi Stati Membri. Dawk id-diffikultajiet ġeneralment isehhu minhabba s-sitwazzjoni ekonomika hażina li teżisti f'ċerti setturi agrikoli.
- (3) Għalhekk giet affettwata l-possibbiltà li benefiċjarji jissottomettu l-applikazzjoni unika, l-applikazzjonijiet għall-ghajnuna jew it-talbiet għall-pagament u l-applikazzjonijiet għall-allokazzjoni tal-intitolamenti għall-pagament jew iż-żieda fil-valur tal-intitolamenti għall-pagament permezz tal-iskema ta' pagament bażiku fil-limiti taż-żmien previsti fl-Artikoli 13(1) u 22(1) tar-Regolament ta' Implimentazzjoni (UE) Nru 809/2014.
- (4) Minhabba dan kollu, jixraq li tiġi prevista deroga mill-Artikoli 13(1) u 22(1) tar-Regolament ta' Implimentazzjoni (UE) Nru 809/2014 halli għall-2016 l-Istati Membri jkunu jistgħu jiffissaw data finali għas-sottomissjoni tal-applikazzjoni unika, tal-applikazzjonijiet għall-ghajnuna jew tat-talbiet għall-pagament u data finali għas-sottomissjoni ta' applikazzjonijiet għall-allokazzjoni tal-intitolamenti għall-pagament jew iż-żieda fil-valur tal-intitolamenti għall-pagament permezz tal-iskema ta' pagament bażiku, u dawn id-dati jkunu aktar tard minn dawn previsti f'dawk l-Artikoli. Peress li d-dati u l-perjodi msemmija fl-Artikoli 11(4), 15(2) u (2a) tar-Regolament ta' Implimentazzjoni (UE) Nru 809/2014 huma marbuta mad-data finali prevista fl-Artikolu 13(1) ta' dak ir-Regolament, għandha ssir deroga bħal din għan-notifika ta' emendi fl-applikazzjoni unika jew fit-talba għall-pagament u fil-verifiki preliminari.
- (5) Billi dawn id-derogi jkopru l-applikazzjoni unika, l-applikazzjonijiet għall-ghajnuna u t-talbiet għall-pagament, l-emendi fl-applikazzjoni unika jew fit-talba għall-pagament u l-applikazzjonijiet għall-allokazzjoni tal-intitolamenti għall-pagament għall-2016, jixraq li dan ir-Regolament ikun japplika għal applikazzjonijiet u talbiet għall-pagament li għandhom x'jaqsmu mas-sena 2016.
- (6) Il-miżuri previsti f'dan ir-Regolament huma skont l-opinjoni tal-Kumitat għall-Pagamenti Diretti u l-Kumitat għall-Iżvilupp Rurali,

⁽¹⁾ ĠUL 347, 20.12.2013, p. 549.

⁽²⁾ Ir-Regolament ta' Implimentazzjoni tal-Kummissjoni (UE) Nru 809/2014 tas-17 ta' Lulju 2014 li jistabbilixxi r-regoli għall-applikazzjoni tar-Regolament (UE) Nru 1306/2013 tal-Parlament Ewropew u tal-Kunsill fir-rigward tas-sistema integrata ta' amministrazzjoni u kontroll, tal-miżuri tal-iżvilupp rurali u tal-kundizzjonalità (ĠUL 227, 31.7.2014, p. 69).

ADOTTAT DAN IR-REGOLAMENT:

Artikolu 1

B'deroga mill-ewwel subparagrafu tal-Artikolu 13(1) tar-Regolament ta' Implimentazzjoni (UE) Nru 809/2014, għall-2016, id-dati finali li għandhom jiffissaw l-Istati Membri għas-sottomissjoni tal-applikazzjoni unika, l-applikazzjonijiet għall-ghajnuna jew it-talbiet għall-pagament ma għandhomx ikunu aktar tard mill-15 ta' Ġunju.

Artikolu 2

B'deroga mill-Artikolu 15(2) tar-Regolament ta' Implimentazzjoni (UE) Nru 809/2014 u meta l-Istati Membri jużaw id-deroga prevista fl-Artikoli 1 u 3 ta' dan ir-Regolament, għall-2016, l-emendi fl-applikazzjoni unika jew fit-talba għall-pagament skont l-Artikolu 15(1) tar-Regolament ta' Implimentazzjoni (UE) Nru 809/2014 għandhom jiġu nnotifikati lill-awtorità kompetenti sal-15 ta' Ġunju.

Id-deroga prevista fl-Artikolu 1 ta' dan ir-Regolament u fl-ewwel paragrafu ta' dan l-Artikolu għandha tapplika wkoll biex jiġu kkalkulati l-perjodi ta' 26, 35 u ta' 10 ijiem kalendarji, rispettivament, wara d-data finali għas-sottomissjoni tal-applikazzjoni unika, tal-applikazzjonijiet għall-ghajnuna jew tat-talbiet għall-pagament u d-data finali għan-notifika ta' emendi kif imsemmija fl-Artikoli 11(4) u 15(2a) tar-Regolament ta' Implimentazzjoni (UE) Nru 809/2014.

Artikolu 3

B'deroga mill-Artikolu 22(1) tar-Regolament ta' Implimentazzjoni (UE) Nru 809/2014, għall-2016, id-data li jridu jiffissaw l-Istati Membri għas-sottomissjoni tal-applikazzjonijiet għall-allokazzjoni tal-intitolamenti għall-pagament jew iż-żieda fil-valur tal-intitolamenti għall-pagament permezz tal-iskema ta' pagament bażiku ma għandhiex tkun aktar tard mill-15 ta' Ġunju.

Artikolu 4

Dan ir-Regolament jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan japplika għal applikazzjonijiet u talbiet għall-pagament li għandhom x'jaqsmu mal-2016.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Mejju 2016.

Għall-Kummissjoni

Il-President

Jean-Claude JUNCKER